



സൗഹാർദ്ദ സന്ദേശം പകർന്ന് യൂത്ത് ഫോറം യുവജനസംഗമം

അൽഖോർ: മതവിശ്വാസങ്ങളിലെ ധാർമികാധ്യാപനങ്ങൾക്ക് മാത്രമേ സൗഹാർദ്ദത്തിലധിഷ്ഠിതമായ സമൂഹത്തെ മുന്നോട്ടു നയിക്കാൻ സാധിക്കുകയുള്ളൂ എന്നും, വർദ്ധിച്ചുവരുന്ന സംഘർഷാവസ്ഥ ചെറുക്കാൻ മത-ധാർമിക അധ്യാപനങ്ങളുടെ അടിസ്ഥാനത്തിൽ എല്ലാ മതവിശ്വാസികളും ഒറ്റക്കെട്ടായി രംഗത്തിറങ്ങണമെന്നും ഫ്രണ്ട്സ് കൾച്ചറൽ സെന്റർ എക്സിക്യൂട്ടീവ് ഡയറക്ടർ ഹബീബ് റഹ്മാൻ ആഹ്വാനം ചെയ്തു. 'യുവതവം: സൗഹാർദ്ദത്തിന്റെ വീണ്ടെടുപ്പിന്' എന്ന സന്ദേശത്തിൽ യൂത്ത് ഫോറം അൽഖോർ മേഖല നടത്തിയ കാനിനിന്റെ സമാപന സംഗമത്തിൽ മുഖ്യപ്രഭാഷണം നിർവഹിക്കുകയായിരുന്നു അദ്ദേഹം. മാനവികതയെ ഉദ്ബോധിപ്പിക്കുന്ന മതദർശനങ്ങൾക്ക് സംഘർഷത്തെ ഊതിക്കത്തിക്കാനാവില്ലെന്നും സംഘർഷാവസ്ഥ സൃഷ്ടിക്കുന്നത് മതത്തിന്റെ പേരിൽ അറിയപ്പെടുന്ന മതരഹിതരാണെന്നും അദ്ദേഹം ഉണർത്തി. നഷ്ടപ്പെട്ട സൗഹൃദം വീണ്ടെടുക്കാൻ പ്രവാസി യുവതക്കു നിർണായകമായ പങ്കു വഹിക്കാൻ കഴിയണമെന്ന് സംഗമത്തിന്റെ ഉദ്ഘാടനം നിർവഹിച്ചു.

യൂത്ത് ഫോറം പ്രസിഡന്റ് സാജിദ് റഹ്മാൻ പറഞ്ഞു. 'കോൺഫിഡന്റ് യൂത്ത്' എന്ന തലക്കെട്ടിൽ ഡോ. മുഹമ്മദ് യാസീൻ ഗൈഡൻസ് ക്ലാസ്സ് എടുത്തു. യൂത്ത് ഫോറം അൽഖോർ മേഖലയുടെ മേൽനോട്ടത്തിൽ രൂപീകരിക്കപ്പെട്ട ബ്ലഡ് ഡോണേഷൻ ഫോറത്തിന്റെ പ്രഖ്യാപനവും സംഗമത്തിൽ നടന്നു. ഫമദ് മെഡിക്കൽ കോർപ്പറേഷൻ ഒരുക്കിയ അവയവദാന കൗണ്ടറിൽ 60 ഓളം പേർ അവയവ ദാനത്തിനു സന്നദ്ധരായി പേർ രജിസ്റ്റർ ചെയ്തു. പ്രശസ്ത ഗസൽ ചവാലി ഗായകൻ മുത്തലിബ് മട്ടന്നൂരിന്റെ നേതൃത്വത്തിൽ അൽസദ് യൂത്ത് ക്ലബ്ബ് അവതരിപ്പിച്ച ചവാലിസന്ധ്യ സദസ്സിനു നവ്യാനുഭവമായി. മലർവാടി ബാലസംഘത്തിന്റെ നൃത്തവും അൽഖോർ യൂത്ത് ക്ലബ്ബ് പ്രവർത്തകരുടെ ഗാനാലാപനവും ഉണ്ടായിരുന്നു. കാനിനിന്റെ ഭാഗമായി നടന്ന കുടുംബ സംഗമത്തിലെ ഫുട്ബോൾമേള, സാഹിത്യരചനാ മത്സരങ്ങൾ എന്നിവയിലെ വിജയികൾക്കുള്ള സമ്മാന വിതരണവും നടന്നു. യൂത്ത് ഫോറം അൽഖോർ മേഖല പ്രസിഡന്റ് ജംഷീദ് ഇബ്റാഹീം അധ്യക്ഷത വഹിച്ചു. അൽഖോറിലെ വിവിധ സംഘടനാ പ്രതിനിധികൾ ആശംസകൾ നേർന്നു.

ചലച്ചിത്രങ്ങൾ പ്രസരിപ്പിക്കേണി നന്മ: മനോജ് കാന്

മനാമ: ദൃശ്യാവിഷ്കാരങ്ങൾ പ്രേക്ഷകരിലേക്ക് പകരേണ്ടത് നന്മയുടെ വെളിച്ചമാണെന്ന് പ്രസിദ്ധ സിനിമ-നാടക സംവിധായകൻ മനോജ് കാന് പറഞ്ഞു. യൂത്ത് ഇന്ത്യ ഫിലിം ക്ലബ്ബ് 'കാഴ്ച'യുടെ ഉദ്ഘാടനം നിർവഹിച്ച് സംസാരിക്കുകയായിരുന്നു അദ്ദേഹം. ചില ന്യൂ ജനറേഷൻ സിനിമകളുടെ പ്രമേയങ്ങൾ സംസ്കാരത്തിനും മൂല്യങ്ങൾക്കും നിരക്കാത്ത രീതിയിലാണ് പിറവിക്കൊള്ളുന്നത്. നല്ല സിനിമകൾക്കും വേറിട്ട കാഴ്ചകൾക്കും അർഹിക്കുന്ന പരിഗണന ലഭിക്കുന്നില്ല. ലോക സിനിമ ഉദാത്തമായ

തലങ്ങളിലേക്ക് ഉയരുമ്പോൾ മലയാള സിനിമയിലെ പുതുതലമുറ ചിത്രങ്ങളുടെ നിലവാരം താഴോട്ട് പോവുകയാണെന്ന് അദ്ദേഹം പറഞ്ഞു. മൂല്യവത്തായ കാഴ്ച എന്ന ലക്ഷ്യവുമായി യൂത്ത് ഇന്ത്യ ആരംഭിക്കുന്ന പുതിയ ഫിലിം ക്ലബ്ബിന് അദ്ദേഹം ഭാവുകങ്ങൾ നേർന്നു. ചടങ്ങിൽ യൂത്ത് ഇന്ത്യ ആക്ടിംഗ് പ്രസിഡന്റ് എം.എം ജുബൈർ അധ്യക്ഷത വഹിച്ചു. മനോജ് കാന്യുടെ ഉപഹാരം യൂത്ത് ഇന്ത്യ രക്ഷാധികാരി സൗത്ത് റമദാൻ നദ്വി നൽകി. ഫിലിം ക്ലബ്ബ് കോഓർഡിനേറ്റർ ഇർഷാദ് ഭാവി പദ്ധതികൾ വിശദീകരിച്ചു. യൂത്ത് ഇന്ത്യ

സെക്രട്ടറി അബ്ദുൽഹലീം സാഗതവും, സിറാജ് പള്ളിക്കര സമാപനവും നിർവഹിച്ചു. പ്രഥമ ചിത്രമായി കെ.പി ശശി സംവിധാനം ചെയ്ത ഫേബ്രിക്കേറ്റഡ് എന്ന ഡോക്യുമെന്ററി ഫിലിം പ്രദർശിപ്പിച്ചു.

യൂത്ത് ഇന്ത്യ ഫിലിം ക്ലബ്ബ് 'കാഴ്ച'യുടെ ഉദ്ഘാടനം നിർവഹിച്ച് പ്രസിദ്ധ സിനിമ നാടക സംവിധായകൻ മനോജ് കാന് സംസാരിക്കുന്നു.





വിജ്ഞാനവും വിനോദവും പകർന്ന് സ്റ്റുഡൻസ് ഇന്ത്യ സമ്മർ ക്യാമ്പ്

ജിദ്ദ: സ്റ്റുഡൻസ് ഇന്ത്യ ജിദ്ദ സൗത്ത് സോൺ സംഘടിപ്പിച്ച സമ്മർ ക്യാമ്പ് 'ക്ലിക്ക് ഓൺ' സംഘാടന മികവുകൊണ്ടും കുട്ടികളുടെ പങ്കാളിത്തം കൊണ്ടും ശ്രദ്ധേയമായി. സുലൈമാനിയ ഇസ്തിറാഹ അൽനഖീലിൽ രണ്ടു ദിവസമായി നടന്ന ക്യാമ്പ് രക്ഷാധികാരി വി.എം സഹറുള്ള ഉദ്ഘാടനം ചെയ്തു. 'മി ആന്റ് മൈ പാരന്റ്' എന്ന തലക്കെട്ടിൽ അബ്ദുസ്സക്കൂർ പഠനക്ലാസ്സ് നടത്തി. ലൈക്, ഷെയർ, കമ്മന്റ്, ബ്ലോക്ക് എന്നീ നാലു ഗ്രൂപ്പുകളായി വിഷയധിഷ്ഠിതമായി നടന്ന വിവിധ ആവിഷ്കാരങ്ങൾ, സ്കിറ്റ്, മൂദ്രാവാക്യം, നിമിഷപ്രസംഗം എന്നിവ പുതുമ പകരുന്നതായി. ഹൈദരാലി പടിഞ്ഞാറ്റുമുറി, സി.എച്ച് രാഷീദ്, ടി.എം അബ്ദുൽ അസീസ് എന്നിവർ നേതൃത്വം നൽകി.

ഏരിയതലത്തിൽ നാല് ടീമുകൾ പങ്കെടുത്ത ഫുട്ബാൾ മാച്ചിൽ ശറഫിയയെ ഏകപക്ഷീയമായ രണ്ട് ഗോളുകൾക്ക് തോൽപ്പിച്ച് ബലദ് ജേതാക്കളായി. മഹ്ജർ ഏരിയയിലെ അൽഷഹാൻ മികച്ച കളിക്കാരനായി. അമീൻ കല്ലായി, നബീൽ

എന്നിവർക്ക് മികവിനുള്ള പ്രോത്സാഹന സമ്മാനം ലഭിച്ചു. ഗ്രൂപ്പ് തലത്തിൽ വിവിധ സ്പോർട്സ്, വടംവലി മത്സരവും നടന്നു. ഹാശിം താഹ, അബ്ദുസ്സലാം പാറയിൽ എന്നിവർ മത്സരം നിയന്ത്രിച്ചു. ജസീൽ ഫാറൂഖ് യോഗയുടെ പ്രാഥമിക പാഠങ്ങൾ നൽകി. ഇടവേളകളിൽ നടന്ന ഇൻസ്റ്റന്റ് കിസ് മുഹമ്മദ് റഹ്മാഅത്ത് നിയന്ത്രിച്ചു.

രണ്ടാം ദിവസത്തെ ആദ്യ സെഷനിൽ 'ലൈഫ് എ റിയാലിറ്റി' എന്ന തലക്കെട്ടിൽ മുസ്സക്കൂട്ടി വെട്ടിക്കാട്ടിരി സദസ്സുമായി സംവദിച്ചു. സിജി ജിദ്ദ അവതരിപ്പിച്ച 'ഇമോഷൻ ആന്റ് ഇംപാക്ട്' ഇന്ററാക്ടീവ് സെഷനും, 'മെക്കാനിസം ആന്റ് ഇന്റൻഷൻ' ഗ്രൂപ്പ് തല ചർച്ചയും അവതരണ മികവു കൊണ്ട് വേറിട്ടു നിന്നു. സി.ജി സീനിയർ റിസോഴ്സ് ടീം അംഗങ്ങളായ എം. എം. ഇർഷാദ്, നസീർ അഹ്മദ് എന്നിവർ നേതൃത്വം നൽകി.

കത്തെഴുത്ത് മത്സരത്തിൽ നസീഫ് അബ്ദുൽ അസീസ് ഒന്നാം സ്ഥാനം കരസ്ഥമാക്കി. മികച്ച ക്യാമ്പറായി ഷഹബാസും മികച്ച ഗ്രൂപ്പായി 'കമ്മന്റ്' ഗ്രൂപ്പും തിരഞ്ഞെടുക്കപ്പെട്ടു. സമാപന സെഷനിൽ വിജയികൾക്ക് ക്യാമ്പ് കൺവീനർ ഒ.പി സലീൽ, ഉമർ അബൂബക്കർ എന്നിവർ സമ്മാനങ്ങൾ വിതരണം ചെയ്തു. ഉമർ അബൂബക്കർ സമാപന പ്രസംഗം നടത്തി.

സ്റ്റുഡൻസ് ഇന്ത്യ സോണൽ ഇൻചാർജ്ജ് എ. നജ് മുദ്ദീൻ അധ്യക്ഷത വഹിച്ചു. കോഡിനേറ്റർ റസാഖ് കക്കോടി സാഗതമാശംസിച്ച്, മിദ്ലാജ് മുഹമ്മദ് ഖിറാഅത്ത് നടത്തി. സാദിഖലി തുവ്വർ, അബ്ദുൽ അസീസ് ടി.എം ഗാനമാലപിച്ചു. സൈനുൽ ആബിദീൻ, സൈഹുദ്ദീൻ, അഹമ്മദ് അലി, സുനീർ ഒളകര നേതൃത്വം നൽകി.

എഴുതിത്തുങ്കാമിട്ടുടെ/റിപ്പോർട്ടർമാമിട്ടുടെ ശ്രദ്ധക്ക്

പ്രബോധനം ഇന്റർനാഷണലിലേക്കുള്ള ലേഖനങ്ങളും 'ഗൾഫ് വിശേഷ'ത്തിലേക്കുള്ള വാർത്തകളും താഴെ വിലാസത്തിൽ മാത്രം അയക്കുക. അയക്കുന്ന ഫോട്ടോകൾക്ക് ഇംഗ്ലീഷിലോ മലയാളത്തിലോ കാപ്ഷൻ നൽകിയിരിക്കണം
editorprabodhanam@gmail.com
ഭഹുധിതർ